

# INDIAN SCHOOL NIZWA

## MALAYALAM - CLASS -IX

### WORK SHEET

ഗ്രന്ഥശാലം വായിച്ച് താഴെ കൊടുത്തിരിക്കുന്ന ചോദ്യങ്ങൾക്ക് ഉത്തരം എഴുതുക

കേരളമരയുടെ ചരിത്രത്തിൽ സ്വദേശാഭിമാനി പത്രാധിപർ കെ.രാമകൃഷ്ണപിള്ളയുടെ സ്ഥാനം അത്യുല്ക്കണ്ഠമാണ്. തെക്കൻ കേരളത്തിൽ നെയ്യാറ്റിൻകരതാലൂക്കിൽ ഒരിടത്തരം കുടുംബത്തിലാണ് രാമകൃഷ്ണപിള്ള ജനിച്ചത്. തിരുവിതാംകൂറിലെ രാജാധികാരത്തിന്റെയും സേവകവൃന്ദത്തിന്റെയും അഴിമതിയെയും ദുരധികാരപ്രേമത്തെയും എതിർത്തതിന് 1910-ൽ നാടുകടത്തപ്പെട്ട സംഭവമാണ് അദ്ദേഹത്തെ അഖിലേന്ത്യാ പ്രശസ്തനാക്കിയത്. എങ്കിലും അദ്ദേഹത്തിന്റെ ആശയങ്ങളും ആദർശങ്ങളും കേരളമാകെ സ്വാധീനം ചെലുത്തുകയും നാടുകടത്തലിനു ശേഷം കൊച്ചിയിലും മലബാറിലുമായി ശിഷ്ടജീവിതം നയിച്ച് തന്റെ ജീവിതദൗത്യം അഭംഗുരം തുടരുകയും ചെയ്തതിനാൽ അദ്ദേഹത്തെ ഒരു തിരുവിതാംകൂർകാരൻ മാത്രമായി ചുരുക്കുന്നത് ശരിയല്ല. വിദ്യാലയത്തിലും കലാലയത്തിലുമെല്ലാം മിതഭാഷിയായി ഒരുങ്ങിയ അദ്ദേഹം പക്ഷേ പരിഷ്കാരികളിൽ പ്രശസ്തനായ വിജയം കൈവരിച്ചിരുന്നു. അന്നു ലഭ്യമായിരുന്ന പുസ്തകങ്ങളും പത്രമാസികകളും അദ്ദേഹം തൃപ്തനായെ വായിച്ചു കിട്ടുന്ന അറിവും ചുറ്റുപാടും കണ്ടും കേട്ടും കിട്ടുന്ന വിവരങ്ങളുമാണ് ആ വിദ്യാർത്ഥിയുടെ ചിന്തകൾക്ക് വിഷയമായത്. കൗമാരാരംഭത്തിലേ ലേഖനവിദ്യാലയം കവിതയിലും വിരുതു കാട്ടിയിരുന്നു രാമകൃഷ്ണപിള്ള. 1894-ൽ രാജകീയകലാലയത്തിലെ വിദ്യാർത്ഥിയായി എത്തുമ്പോഴേക്കും വായനക്കാരൻ, എഴുത്തുകാരൻ, പത്രപ്രവർത്തകൻ എന്നീ നിലകളിൽ പ്രായത്തിൽ കവിഞ്ഞ പക്ഷായുള്ള ഒരാളായി തീർന്നിരുന്നു അദ്ദേഹം. ധാരാളം പത്രങ്ങളിൽ പത്രാധിപരായി ജോലി ചെയ്തുവെങ്കിലും പലരുമായും തെറ്റിപ്പിരിയേണ്ടി വന്നു. ഒടുവിൽ പാണ്ഡിത്യവും പരിഷ്കരണാഭിമുഖ്യവും ധൈര്യവുമൊത്തു ചേർന്ന ഒരു മഹാപുരുഷനെ രാമകൃഷ്ണപിള്ളയ്ക്കു സഹായിയായി ലഭിച്ചു. കേരള നവോത്ഥാന ചരിത്രത്തിലെ അഗ്രഗണ്യനായ വക്കം അബ്ദുൽ ഖാദർ മൗലവിയായിരുന്നു അത്. ശ്രീനാരായണഗുരുവിന്റെ സുഹൃത്തും സ്ത്രീവിദ്യാഭ്യാസത്തിന്റെ പ്രോത്സാഹകനും മദ്രസാവിദ്യാഭ്യാസത്തെ ആധുനിക വിദ്യാഭ്യാസവുമായി കോർത്തിണക്കിയ പരിഷ്കർത്താവും ബഹുഭാഷാപണ്ഡിതനുമായിരുന്നു മൗലവി. അദ്ദേഹം നടത്തി വന്ന പത്രമാണ് സ്വദേശാഭിമാനി. രാമകൃഷ്ണപിള്ളയെ സ്വദേശാഭിമാനിയുടെ പത്രാധിപരായി മൗലവി അവരോധിച്ചു. എന്നാൽ അഴിമതിക്കാരായ രാജസേവകരുടെയും ഉദ്യോഗസ്ഥ ദുഷ്പ്രഭുക്കളുടെയും ഉപജാപത്തെ തുടർന്ന് 1910 സെപ്റ്റംബർ 26ന് സ്വദേശാഭിമാനി പത്രവും പ്രസ്സും കണ്ടുകെട്ടുകയും പത്രാധിപരായ രാമകൃഷ്ണപിള്ളയെ നാടുകടത്തുകയും ചെയ്തു.

1. വിദ്യാർത്ഥിയായിരുന്ന രാമകൃഷ്ണപിള്ളയുടെ ചിന്തകൾക്ക് വിഷയമായതെന്തെല്ലാം?
2. രാമകൃഷ്ണപിള്ളയെ അഖിലേന്ത്യാ പ്രശസ്തനാക്കിയ സംഭവമെന്ത്?
3. വക്കം അബ്ദുൽ ഖാദർ മൗലവി ആരായിരുന്നു?
4. രാമകൃഷ്ണപിള്ളയെ ഒരു തിരുവിതാംകൂർകാരനായി മാത്രം ചുരുക്കുന്നത് ശരിയല്ല എന്തുകൊണ്ട്?
5. സ്വദേശാഭിമാനി പത്രത്തിന്റെ പത്രാധിപർ ആരായിരുന്നു?
6. രാമകൃഷ്ണപിള്ള ജനിച്ചതെവിടെയാണ്?